



சுருக்கம்



அறிவிப்புகள் – வேலைவாய்ப்பு மற்றும் பயிற்சித் துறை – பயிற்சிப் பிரிவு – கடலூர் மகளிர் அரசு தொழிற்பயிற்சி நிலையத்திற்கு ரூ.230 இலட்சம் மதிப்பீட்டில் புதிய கட்டிடம் கட்ட – நிதி ஒப்பளிப்பு – ஆணை வெளியிடப்படுகிறது.

தொழிலாளர் மற்றும் வேலைவாய்ப்புத் (எஸ் 1) துறை

அரசாணை (நிலை) எண். 44

நாள் 27.3.2012

பங்குனி மாதம் 14- ம் நாள்

திருவள்ளூர் ஆண்டு 2043

படிக்க

வேலைவாய்ப்பு மற்றும் பயிற்சித் துறை இயக்குநரின் கடித எண். 31092/திட்டம்3/2011. நாள் 23.9.2011, 30.9.2011 மற்றும் 10.1.2012.

ஆணை

2011-2012-ம் ஆண்டிற்கான தொழிலாளர், தொழிற்சாலைகள் மற்றும் வேலைவாய்ப்புத் துறை மானியக் கோரிக்கையின் மீதான விவாதத்தின் போது சட்டமன்றப் பேரவையில் மாண்புமிகு தொழிலாளர் நலத்துறை அமைச்சர் அவர்களால் கீழ்க்கண்ட அறிவிப்பு வெளியிடப்பட்டது:

“கடலூர் மகளிர் அரசு தொழிற்பயிற்சி நிலையம் 1981-ம் ஆண்டு துவங்கப்பட்டு 264 இருக்கைகள் கொண்ட 8 தொழிற் பிரிவுகளுடன் அரசு தொழிற்பயிற்சி நிலைய (பொது) வளாகத்தின் ஒரு பகுதியில் இயங்கி வருகிறது. அரசு மகளிர் பயிற்சியாளர்கள் சிரமமின்றி பயிற்சி பெறவேண்டும் என்ற நோக்கில், இந்த ஆண்டு கடலூர் மகளிர் தொழிற்பயிற்சி நிலையத்திற்கு ரூ.2.30 கோடி செலவில் தனி கட்டிடம் கட்டித் தரப்படும்.”

2. மேற்கண்ட அறிவிப்பினைத் தொடர்ந்து, மேலே படிக்கப்பட்ட கடிதத்தில், மத்திய அரசின் நெறிமுறைகளின்படி கடலூர் மகளிர் அரசு தொழிற்பயிற்சி நிலையக் கட்டிடம் கட்டத் தேவையான நிலம் கடலூர் (பொது) அரசு தொழிற் பயிற்சி நிலைய வளாகத்தில் உள்ளது எனவும், மேற்கண்ட தொழிற் பயிற்சி நிலையத்தில் இயங்கி வரும் தொழிற் பிரிவுகள் மற்றும் நிர்வாக கட்டிடங்களுக்காக 1283 ச.மீ இடவசதி தேவைப்படும் எனவும் வேலைவாய்ப்பு மற்றும் பயிற்சித் துறை இயக்குநர் தெரிவித்துள்ளார். பணிமனை/வகுப்பறை /நிர்வாக கட்டிடம் முதலிய (1283 ச.மீ) கட்டிட பணிகளுக்காக (பாதுகாப்பு சுவர் உட்பட) ரூ.220.00 இலட்சமும், பவர் வயரிங் வகைக்காக ரூ.10.00 இலட்சமும் ஆக

மொத்தம் ரூ.230.00 இலட்சம் செலவில் மேற்கண்ட தொழிற்பயிற்சி நிலையத்திற்கு புதிய கட்டிடம் கட்டுவது தொடர்பாக வேலைவாய்ப்பு மற்றும் பயிற்சித் துறை இயக்குநர் செயற்குறிப்பு அனுப்பியுள்ளார். மேற்கண்ட கட்டிடப் பணிகளுக்கான தோராய திட்ட மதிப்பீட்டு அறிக்கையினையும் பொதுப்பணித் துறையிடமிருந்து ஒப்புதல் பெற்று இயக்குநர் அரசுக்கு அனுப்பியுள்ளார்.

3. வேலைவாய்ப்பு மற்றும் பயிற்சித் துறை இயக்குநரின் கருத்துருவினை அரசு கவனமுடன் பரிசீலித்து அதனை ஏற்று, கடலூர் (மகளிர்) அரசு தொழிற்பயிற்சி நிலையத்திற்கு புதியதாக கட்டிடம் கட்டுவதற்கு அனுமதியும், கட்டிடப் பணிகளுக்காக ரூ.2.30 கோடி (ரூபாய் இரண்டு கோடியே முப்பது இலட்சம் மட்டும்) நிதி ஒப்பளிப்பும் செய்து ஆணையிடுகிறது. மேலும், அரசினர் தொழிற்பயிற்சி நிலையம் கட்டுவதற்கு தேவையான இடம் துறையிடமே உள்ளதால், கட்டிடப் பணியை விரைந்து முடிக்க வேண்டும் என்று வேலைவாய்ப்பு மற்றும் பயிற்சித் துறை இயக்குநர் அறிவுறுத்தப்படுகிறார். மேலும், ஒப்பளிக்கப்படும் மதிப்பீட்டிற்குள் பணியினை முடிக்கப்பட வேண்டும் எனவும், திருத்திய மதிப்பீட்டு / ஒப்பளிப்பு அரசிடம் கோரக்கூடாது, வழங்க இயலாது எனவும் தெரிவிக்கப்படுகிறது.

4. மேலே பத்தி 3ல் ஒப்பளிக்கப்பட்ட செலவினம் கீழ்க்கண்ட கணக்குத் தலைப்பில் பற்று வைக்கப்படவேண்டும் .

“ 4250 – 00 – ஏனைய சமூகப் பணிகள் குறித்த மூலதனச் செலவு – 203.
வேலைவாய்ப்பு – பதினொன்றாம் ஐந்தாண்டு திட்ட பணிகள் – II மாநிலத் திட்டம் – JG தொழிற்பயிற்சி நிறுவனங்களின் மேம்பாடு – நிலங்களும் கட்டிடங்களும் 16 – பெரும் பணிகள்”

(த.தொ.கு. 4250 00 203 JG 1606)

5. மேலே பத்தி 3ல் ஒப்பளிக்கப்பட்ட செலவினம் “புது துணைப் பணிகள்” குறித்த செலவினமாகும். இச்செலவினம் குறித்து சட்டப் பேரவையின் கவனத்திற்கு கொண்டு வரும் பொருட்டு 2011 – 2012 – ம் ஆண்டுக்கான துணை மதிப்பீட்டில் சேர்க்கப்படும். இது குறித்து விளக்கக் குறிப்பு ஒன்றினை நிதி (தொ.ம) வே.வா) துறைக்கு அனுப்புமாறு வேலைவாய்ப்பு மற்றும் பயிற்சித் துறை இயக்குநர் கேட்டுக் கொள்ளப்படுகிறார்.

7. இவ்வரசாணை, நிதித்துறையின் அ.சா.எண்.97/JS(PM)/12 நாள் 24.3.2012 – ல் பெறப்பட்ட இசைவுடன் வெளியிடப்படுகிறது.

(ஆளுநரின் ஆணைப்படி)

மோகன் பியாரெ
அரசு முதன்மைச் செயலாளர்

பெறுநர்

இயக்குநர், வேலைவாய்ப்பு மற்றும் பயிற்சித் துறை, சென்னை-32.
மாநிலக் கணக்காயர், சென்னை-18

சம்பளக் கணக்கு அலுவலர், (கிழக்கு), எழும்பூர், சென்னை-8
 சம்பந்தப்பட்ட கருவூல அலுவலர்.
 முதல்வர், அரசினர் தொழிற்பயிற்சி நிலையம், கடலூர்
 (வேலைவாய்ப்பு மற்றும் பயிற்சித்துறை இயக்குநர் மூலமாக)

நகல்
 முதன்மைச் செயலரின் தனிச்செயலர், தொழிலாளர் மற்றும் வேலைவாய்ப்புத்
 துறை, சென்னை - 9.
 தொழிலாளர் மற்றும் வேலைவாய்ப்புத் (எப்) துறை, சென்னை - 9.
 முதலமைச்சர் அலுவலகம், சென்னை - 9. (2 நகல்கள்)
 நிதி (வ.செ.பொது.1/வ.செ.பொது.2/தொ.(ம).வே.வா) த்துறை, சென்னை-9.
 தொழிலாளர் நல அமைச்சரின் நேர்முக உதவியாளர், சென்னை - 9.
 உ.ந/இ.கோ

/ஆணைப்படி அனுப்பப்படுகிறது/


 பிரிவு அலுவலர்

கவி
 27.3.12.